

दैनिक

न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्याससाक्षी अधिकार से न्याय तक का सर्वे का कार्य तेजी से चल रहा है, जल्द ही सर्वे की टीम आपके घर विजित करेगी, कृपया अपनी प्रति सुरक्षित कराएं।

RNI NO - CHHIN/2018/76480 || Postal Registration No-055/Raigarh DN CG || रायगढ़, शनिवार 04 जनवरी 2020 || पृष्ठ-4, मूल्य 3 रूपए || वर्ष-02, अंक- 97

महत्वपूर्ण एव खास

इलाहाबाद विवि के कुलपति का इस्तीफा राष्ट्रपति ने स्वीकार किया
प्रयागराज (आरएनएस)। इलाहाबाद विश्वविद्यालय के कुलपति प्रो. रतन लाल हंगलू ने निजी कारणों से अपने पद से इस्तीफा दे दिया है। इलाहाबाद विश्वविद्यालय के विजिटर होने के नाते राष्ट्रपति ने तत्काल प्रभाव से प्रो.आर.एल.हंगलू का इस्तीफा स्वीकार कर लिया है। राष्ट्रपति ने इसके साथ ही इलाहाबाद विश्वविद्यालय के कुलपति प्रो. रतन लाल हंगलू के खिलाफ लगाये गये वित्तीय, शैक्षणिक एवं प्रशासनिक अनियमितताओं के आरोपों की जांच कराने का भी आदेश दिया है, जिनमें राष्ट्रीय महिला आयोग की अंतरिम रिपोर्ट संख्या 8/18115/2019/एनसीडब्ल्यू/आरडी/डी एस में उल्लिखित सिफारिशें भी शामिल हैं।

इराक में बंदूकधारी के हमले में चार की मौत पांच घायल

बगदाद। इराक के पूर्वी प्रांत दीयाला में दो अलग-अलग बंदूकधारियों के हमले में चार लोगों की मौत और पांच अन्य लोग घायल हो गये। पुलिस सूत्रों ने यह जानकारी दी है। दीयाला की पुलिस की रायसा आइसा ने गुरुवार को बताया कि पहले हमले में, अबू सईदा शहर के गांव में अज्ञात बंदूकधारियों के हथगोला फेंकने से दो पुरुष और एक महिला की मौत हो गयी और तीन अन्य व्यक्ति घायल हो गये। उन्होंने कहा कि पुलिस के घटना की जांच शुरू करने के दौरान उनकी अज्ञात बंदूकधारियों के बीच गोलीबारी हुई। अबू सईदा और इसके आसपास के गांवों में कुछ सप्ताह पहले स्थानीय आदिवासियों के बीच झड़पें हुयी थी।

श्रीलंका की वायुसेना का हेलीकॉप्टर दुर्घटनाग्रस्त, चार लोगों की मौत

कोलंबो। श्रीलंका के पर्वतीय क्षेत्र हापुतले में वायुसेना का एक हेलीकॉप्टर शुक्रवार को दुर्घटनाग्रस्त हो गया। इस हादसे में चार लोगों की मौत हो गई। चीन में निर्मित वाई-12 हेलीकॉप्टर पूर्वी तट की ओर उड़ान भर रहा था उसी दौरान यह पर्वतीय क्षेत्र में दुर्घटनाग्रस्त हो गया। हादसे में हेलीकॉप्टर में सवार सभी चार लोगों की मौत हो गई। इस हेलीकॉप्टर ने दक्षिणी सैन्य हवाईअड्डे वीराविला से उड़ान भरी था।

प्यूर्टो रिको में 4.5 तीव्रता का भूकंप

सैन जुआन। प्यूर्टो रिको में गुरुवार को 4.5 तीव्रता वाले भूकंप के झटके महसूस किए गए। इस अमेरिकी क्षेत्र में पिछले कुछ दिनों से लगातार आ रहे भूकंप से लोग डरे हुए हैं। इस भूकंप का केंद्र गुआयानिला के दक्षिण में 12 किलोमीटर दूर सात किलोमीटर गहराई में था। भूकंप के झटके राजधानी सैन जुआन समेत प्यूर्टो रिको में कई स्थानों पर महसूस किए गए। इस दौरान किसी के हताहत होने या किसी प्रकार का नुकसान होने की कोई भी जानकारी नहीं मिली है। प्यूर्टो रिको में 28 दिसंबर को आए 4.7 तीव्रता के भूकंप के बाद से क्षेत्र में भूकंप के 1100 से अधिक झटके महसूस किए गए हैं।

सीए की आड़ में दिल्ली में बांग्लादेशियों ने मचाया था उपद्रव

एसआईटी जांच में खुलासा

नई दिल्ली (आरएनएस)। नागरिकता संशोधन कानून के विरोध की आड़ में 20 दिसंबर को दिल्ली में हुई हिंसा के मामले में विशेष जांच दल ने रिपोर्ट सौंप दी है। इस रिपोर्ट में स्पष्ट रूप से कहा गया है कि हिंसक प्रदर्शन में बांग्लादेशी शामिल थे। इन बांग्लादेशियों की संख्या 15 से अधिक थी और ये सभी सीमापुरी इलाके में छिपकर अवैध रूप से से रह रहे थे। इन सभी की पहचान हो गई है और बहुत जल्द इनकी गिरफ्तारी कर ली जाएगी। इसके अलावा इन दंगाइयों को कौन और कैसे फंडिंग कर रहा था इसके भी कुछ सुराग एसआईटी के हाथ लगे हैं।

बारूदी सुरंग में विस्फोट में लेफ्टिनेंट सहित सेना के 4 जवान घायल

श्रीनगर (आरएनएस)। जम्मू-कश्मीर के राजौरी जिले में नियंत्रण रेखा के पास शुक्रवार को बारूदी सुरंग में हुए विस्फोट में एक लेफ्टिनेंट सहित चार सैनिक घायल हो गए। अधिकारियों ने यह जानकारी दी।

जंगलों से आय बढ़ेगी तो वनवासियों का जंगल से प्रेम और भी बढ़ेगा- भूपेश बघेल

मुख्यमंत्री शामिल हुए 'वन आधारित जलवायु सक्षम आजीविका, की दिशा में क्रांतिकारी बदलाव' विषय पर परिचर्चा में, वन और पर्यावरण कानून के क्रियान्वयन में अपनाना होगा व्यावहारिक दृष्टिकोण

रायपुर। मुख्यमंत्री भूपेश बघेल ने कहा है कि जंगलों में रहने वाले वनवासियों की जंगल से आय बढ़ेगी, तो उनका जंगलों के प्रति प्रेम और भी बढ़ेगा। आज हमें जंगलों को ऐसी फलदार प्रजातियों के वृक्ष और पौधे से समृद्ध करने की आवश्यकता है, जिनसे एक ओर वनवासियों की आय बढ़े और दूसरा वहां रहने वाले पशु पक्षियों की आवश्यकताएं पूरी हो सकें। उन्होंने कहा कि आदिवासी ही वनों के मालिक हैं, वन विभाग का काम वनों का प्रबंधन करना है। मुख्यमंत्री श्री भूपेश बघेल ने आज नवा



रायपुर स्थित अरण्य भवन में 'वन आधारित जलवायु सक्षम आजीविका की दिशा में क्रांतिकारी बदलाव' विषय पर आयोजित एक दिवसीय परिचर्चा को संबोधित किया। आदिमजाति विकास मंत्री डॉ प्रेमसाय सिंह, मुख्यमंत्री के सलाहकार ड्रय श्री प्रदीप शर्मा और श्री विनोद वर्मा, वन

विभाग के प्रमुख सचिव श्री मनोज कुमार पिंगुआ, प्रधान मुख्य वन संरक्षक श्री राकेश चतुर्वेदी सहित वन विभाग के अधिकारी, विषय विशेषज्ञ और ग्रामीण बड़ी संख्या में इस अवसर पर उपस्थित थे। विभाग और ऑक्सफेम संस्था के संयुक्त तत्वावधान में किया गया। मुख्यमंत्री ने कहा कि जंगलों को बचाने के लिए वनवासियों से ज्यादा पढ़े लिखे लोगों की जिम्मेदारी है। राज्य सरकार का फोकस इस बात

पर होना चाहिए कि वनवासियों का जीवन कैसे सुखमय बन सके। जंगलों को बचाने के साथ-साथ वनवासियों की आय कैसे बढ़ाई जा सके इस पर ध्यान देना होगा। इसके साथ ही लघु वनोपजों में वैल्यू एडिशन की दिशा में भी काम करना होगा। श्री बघेल ने कहा कि आज प्रदेश के ऐसे जिलों में जहां जंगल ज्यादा है, वहां सिंचाई का प्रतिशत शून्य से लेकर 5 प्रतिशत तक है। सिंचाई की सुविधा नहीं होने से यदि बारिश नहीं होती है तो फसल तो बर्बाद होती है, साथ

ही वहां जल स्तर भी कम होता है। यदि फरवरी माह में हम नगरी क्षेत्र के जंगलों में जाते हैं तो अधिकांश वृक्षों के पत्ते झड़ जाते हैं इसका सबसे बड़ा कारण जंगलों में गिरता जल स्तर है। उन्होंने कहा कि जंगली क्षेत्रों के विकास के लिए वन अधिनियम और पर्यावरण अधिनियम के क्रियान्वयन के प्रति हमें व्यावहारिक दृष्टिकोण अपनाना होगा। वहां कम से कम सिंचाई परियोजनाओं की अनुमति दी जानी चाहिए, जिससे वहां बांध बन सकें, बैराज और एनीकट बन सकें।

आदिवासी अंचल के दूरस्थ गांवों में भी होगी पेयजल व्यवस्था

रायपुर। लोक स्वास्थ्य यांत्रिकी विभाग द्वारा आदिवासी अंचल गरियाबंद जिले के देवभोग विकासखंड के दूरस्थ गांवों में भी पेयजल व्यवस्था की जा रही है।



99 हजार, सुकलीभाटा (पुराना) में 19 लाख 99 हजार, नागलदेही में 19 लाख 99 हजार और ग्राम उसरीपानी में 19 लाख 99 हजार रुपए की लागत से सोलर आधारित लघु जल प्रदाय योजना की प्रशासकीय स्वीकृति प्रदान की गई है।

विभाग से मिली जानकारी के अनुसार गरियाबंद जिले के देवभोग विकासखंड में विशेष रूप से चिन्हित विद्युत बाधित एवं लो-वोल्टेज से प्रभावित चार ग्रामों में पेयजल व्यवस्था की गई है। इन सभी विद्युत बाधित एवं लो-वोल्टेज से प्रभावित ग्रामों के लिए 79 लाख 96 हजार रुपए की प्रशासकीय स्वीकृति जारी कर दी गई है। इसके तहत देवभोग विकासखंड के ग्राम तुवसमाल में 19 लाख

स्कूल और आंगनबाड़ी केंद्रों में रनिंग वाटर सप्लाई

रायपुर। लोक स्वास्थ्य यांत्रिकी विभाग द्वारा दुर्ग जिले के स्कूल और आंगनबाड़ी केंद्रों में रनिंग वाटर सप्लाई की जा रही है। विभाग से मिली जानकारी के अनुसार दुर्ग जिले के अंजोरा (दावा) स्कूल और 10 आंगनबाड़ी केंद्रों में नलकूप खनन कार्य एवं रनिंग वाटर उपलब्ध कराने 14 लाख रुपए की प्रशासकीय स्वीकृति जारी कर दी गई है। इसके तहत अंजोरा (दावा) के एक स्कूल और जेवरा ग्राम के चार आंगनबाड़ी केंद्र, खेदामारा के दो और ग्राम द्वार के चार आंगनबाड़ी केंद्रों में 14 लाख रुपए की लागत से नलकूप खनन कार्य और रनिंग वाटर सप्लाई उपलब्ध कराने के लिए प्रशासकीय स्वीकृति दी गई है।

निर्वाचन प्रक्रिया में उत्कृष्ट कार्य करने वाले अधिकारी-कर्मचारी होंगे पुरस्कृत

रायपुर। मुख्य निर्वाचन पदाधिकारी छत्तीसगढ़ के निर्देश पर प्रदेश के सभी जिलों में लोकसभा चुनाव 2019 के निर्वाचन प्रक्रिया के तहत उत्कृष्ट कार्य करने वाले अधिकारियों और कर्मचारियों को पुरस्कृत किया जाएगा। इसके तहत मतदाता जागरूकता अभियान एवं विशेष सक्षिप्त पुनरीक्षण कार्यक्रम में उत्कृष्ट कार्य करने वाले अधिकारियों-कर्मचारियों, नोडल प्राध्यापक स्वीप, कैम्पस एम्बेसडर को 25 जनवरी 2020 राष्ट्रीय मतदाता दिवस के अवसर पर पुरस्कृत किया जाएगा। एक जनवरी 2019 के बाद सम्पादित निर्वाचन कार्यों में संलग्न

अधिकारियों, कर्मचारियों, संस्थाओं को पुरस्कृत किया जाएगा। मुख्य निर्वाचन पदाधिकारी कार्यालय के अधिकारियों ने बताया कि छत्तीसगढ़ लोकसभा आम निर्वाचन 2019 एवं फोटोयुक्त मतदाता सूची के विशेष सक्षिप्त पुनरीक्षण कार्यक्रम अर्हता तिथि एक जनवरी 2020 एवं मतदान केंद्रों के युक्तियुक्तकरण में उत्कृष्ट कार्य करने वाले बी.एल.ओ., ई.आर.ओ., ए.ई.आर.ओ. महाविद्यालय के नोडल प्राध्यापक स्वीप, कैम्पस एम्बेसडर का नाम पुरस्कार हेतु निर्धारित प्रारूप में 7 जनवरी तक जमा कर सकते हैं।

एम्बेसडर को राष्ट्रीय मतदाता दिवस 25 जनवरी को जिला स्तरीय समारोह में पुरस्कृत किया जाएगा। स्वीप के नोडल अधिकारी ने बताया कि छत्तीसगढ़ लोकसभा आम निर्वाचन 2019 एवं फोटोयुक्त मतदाता सूची के विशेष सक्षिप्त पुनरीक्षण कार्यक्रम अर्हता तिथि एक जनवरी 2020 एवं मतदान केंद्रों के युक्तियुक्तकरण में उत्कृष्ट कार्य करने वाले बी.एल.ओ., ई.आर.ओ., ए.ई.आर.ओ. महाविद्यालय के नोडल प्राध्यापक स्वीप, कैम्पस एम्बेसडर का नाम पुरस्कार हेतु निर्धारित प्रारूप में 7 जनवरी तक जमा कर सकते हैं।

तम्बाकू नियंत्रण टीम ने भाटापारा शहर में कई दुकानों का निरीक्षण कर कोटपा के तहत की कार्रवाई

रायपुर। नियंत्रक खाद्य एवं औषधि प्रशासन विभाग के निर्देश पर बलौदबाजार-भाटापारा जिले के तम्बाकू नियंत्रण टीम ने भाटापारा शहर में कोटपा अधिनियम 2003 के अंतर्गत सिगरेट, तंबाकू उत्पादों का सेवन पर प्रतिबंध एवं बिक्री का निरीक्षण किया।



स्कूल के सामने स्थित ऋषभ पान भंडार, श्याम स्वीट भाटापारा, देवांगन पान भंडार, लक्ष्मी पान चैलेस, साई डेली नीड्स उसी तरह के आसपास खुले में तम्बाकू उत्पादों का सेवन एवं बिक्री पर प्रतिबंध लगाया गया है।

10 दुकानों पर किया जर्माना की कार्रवाई और दी समझाईश शासकीय स्कूल के सामने देवांगन किराना दुकान, देवा पान भंडार भाटापारा शामिल हैं। यह कार्रवाई जाहूरकता अभियान के तहत की गई। उल्लेखनीय है कि राज्य शासन द्वारा लोगों एवं सम्बंधित दुकानों को सार्वजनिक स्थलों के आसपास खुले में तम्बाकू उत्पादों का सेवन एवं बिक्री पर प्रतिबंध लगाया गया है।

नये मतदाता 15 जनवरी तक मतदाता - सूची में अपना नाम जुड़ा सकते हैं

रायपुर। मतदाता भारत निर्वाचन आयोग द्वारा निर्धारित कार्यक्रम के अनुसार मतदाता सूची का अवलोकन उनके लिए निर्धारित मतदान केंद्रों में जाकर कर सकते हैं जिन मतदाताओं का नाम सूची में नहीं है, या उनके नाम, सरनेम, आयु, लिंग, जन्म तिथि, फोटो या अन्य प्रकार की त्रुटि है तो उसे सुधार के लिए निर्धारित फार्म भर कर मतदान केंद्र में मौजूद अधिकारी के समक्ष प्रस्तुत कर सकते हैं। यह कार्य 15 जनवरी 2020 तक किया जाएगा। उल्लेखनीय है कि ऐसे व्यक्ति जिनकी आयु एक जनवरी 2020 को 18 वर्ष पूर्ण हो गई है, वे अपना नाम मतदाता सूची में जुड़ा सकते हैं। मतदाताओं से प्राप्त दावा आपत्तियों का निराकरण 27 जनवरी तक किया जाएगा। संशोधित मतदाता सूची 4 फरवरी 2020 तक तैयार की जाएगी। मतदाता सूची की अंतिम प्रकाशन 7 फरवरी 2020 को किया जाएगा। रायपुर के दूरभाष टोल फ्री नंबर 180023311950 पर एवं राज्य के सभी जिलों में स्थापित काल सेंटर के टोल फ्री नंबर 1950 पर संपर्क कर सकते हैं।

पीएम मोदी ने समाज सुधारक, शिक्षिका सावित्रीबाई फुले को दी श्रद्धांजलि

नई दिल्ली (आरएनएस)। प्रधानमंत्री नरेंद्र मोदी ने समाज सुधारक, शिक्षिका एवं कवयित्री सावित्रीबाई फुले की जयंती पर उन्हें श्रद्धांजलि देते हुए महिलाओं के सशक्तिकरण एवं शिक्षा की दिशा में उनके योगदान को याद दिया। पीएम मोदी ने कहा कि सावित्रीबाई फुले की जयंती पर उन्हें सादर नमन। उन्होंने सामाजिक एकता, शिक्षा और महिला सशक्तिकरण के लिए अपना जीवन समर्पित कर दिया। सामाजिक चेतना के लिए उनका संघर्ष देशवासियों को सदा प्रेरित करता रहेगा। कौन थीं सावित्रीबाई



फुले जनवरी 1831 में महाराष्ट्र के सतारा जिले में स्थित नायागंव नामक छोटे से गांव में सावित्रीबाई फुले पैदा हुई थीं। उनकी शादी 9 साल की उम्र में ही ज्योतिबा फुले के साथ हो गई थी। बता दें कि जब उनका विवाह हुआ तब वह अनपढ़ थी। अगर उनके पति की बात की जाए तो वे तीसरी कक्षा तक पढ़े थे। सावित्रीबाई का सपना था उच्च शिक्षा ग्रहण करना।

राज्य स्तरीय युवा महोत्सव में दिखेगी ग्रामीण प्रतिभाओं की झलक

12 से 14 जनवरी को राजधानी में किया जाएगा आयोजन
रायपुर। राज्य स्तरीय युवा महोत्सव का आयोजन राजधानी रायपुर में 12 से 14 जनवरी तक किया जा रहा है। इस युवा उत्सव में राज्य के सभी 27 जिलों से 6 हजार 521 प्रतिभागी शामिल हो रहे हैं। इसमें सर्वाधिक प्रतिभागी कोरवा, नारायणपुर, कबीरधाम, रायपुर, धमतरी, महासमुंद और सूरजपुर जिले से शामिल हो रहे हैं। मुख्यमंत्री श्री भूपेश बघेल के निर्देशन और खेल एवं युवा कल्याण मंत्री उमेश पटेल के मार्गदर्शन पर ग्रामीण खेल प्रतिभाओं को निखारने और छत्तीसगढ़ की कला संस्कृति को



बढ़ावा देने के लिए इस बार प्रदेश में भव्य तरीके से युवा महोत्सव का आयोजन किया जा रहा है। राज्य स्तरीय युवा महोत्सव में 15 से 40 वर्ष और 40 वर्ष से अधिक आयु वर्ग के प्रदेश भर के छह हजार 521 प्रतिभागी भाग लेंगे। इनमें 3 हजार 613 पुरुष, 2 हजार 433 महिला प्रतिभागी और 301 पुरुष और 174 महिला अधिकारी कर्मचारी शामिल हैं। युवा उत्सव में 18 विधाओं पर सांस्कृतिक प्रतिभाओं का प्रदर्शन किया जाएगा। 18 विधाओं के अतिरिक्त इस वर्ष पारम्परिक नाचा नृत्य, पंथी नृत्य, करमा नाचा, सरहुल नाचा, बस्तरियां लोक नृत्य, राउत नाचा, फुगड़ी, कुल 6521 खिलाड़ी इस महोत्सव में शामिल होंगे।

इलेक्ट्रिक वाहनों के लिए 2636 चार्जिंग स्टेशनों को मंजूरी

नई दिल्ली (आरएनएस)। सड़क परिवहन क्षेत्र में स्वच्छ ईंधन चालित वाहनों से लोगों के आवागमन को और भी अधिक बढ़ावा देने के लिए भारी उद्योग विभाग ने फेम इंडिया (भारत में इलेक्ट्रिक वाहनों (ईवी) को तेजी से अपनाता और विनिर्माण करना) स्कीम के दूसरे चरण में 24 राज्यों/केन्द्र शासित प्रदेशों के 62 शहरों में 2636 चार्जिंग स्टेशनों को मंजूरी दी है। महाराष्ट्र में कुल मिलाकर 317 इलेक्ट्रिक वाहन चार्जिंग स्टेशनों का आवंटन किया गया है। इसी



तरह आंध्र प्रदेश में 266 इलेक्ट्रिक वाहन चार्जिंग स्टेशनों, तमिलनाडु में 256, गुजरात में 228, राजस्थान में 205, उत्तर प्रदेश में 207, कर्नाटक में 172,

मध्य प्रदेश में 159, पश्चिम बंगाल में 141, तेलंगाना में 138, केरल में 131, दिल्ली में 72, चंडीगढ़ में 70, हरियाणा में 50, मेघालय में 40, बिहार में 37, सिक्किम में 29, जम्मू-कश्मीर एवं छत्तीसगढ़ में 25-25, असम में 20, ओडिशा में 18 और उत्तराखंड, पुडुचेरी एवं हिमाचल प्रदेश में 10-10 इलेक्ट्रिक वाहन चार्जिंग स्टेशनों का आवंटन किया गया है। इलेक्ट्रिक वाहनों हेतु चार्जिंग

स्टेशनों के लिए जमीन की उपलब्धता सुनिश्चित करने और संबंधित साझेदार संगठनों जैसे कि शहरी नगर निगम, डिस्कॉम और तेल कंपनियों के साथ आवश्यक समझौतों/एमओयू पर हस्ताक्षर हो जाने के बाद चरणबद्ध ढंग से चर्चानित निकायों को मंजूरी पत्र जारी किये जाएंगे। इसके बाद प्रत्येक चर्चानित सार्वजनिक निकायों के लिए यह आवश्यक हो जाएगा कि वे स्वीकृत चार्जिंग स्टेशनों की स्थापना करने के लिए समयबद्ध ढंग से खरीद प्रक्रिया शुरू कर दें।